




Fost il-Kullana tfewwah ta' anniversarji nfakkru b'mod xieraq lill- Markiż Nicola Mallia Tabone (1894 - 1973)

is-Sur Mario Bugeja - Segretarju tal-Ghaqda Filantropika Talent Mosti



Is-Sur Nicola Mallia Tabone "Marquis di Fiddien" (1894 - 1973). Impresjoni artistika tas-Sur Philip Borg.

Nistgħu ngħidu bla tlaqliq li s-sena 2013 hi wahda partikolari, fejn l-anniversarji ma jonqsux! Il-Knisja ta' dawn il-gzejjer qieghda tfakkar il-mitt sena meta fl-1913, sar f'pajjiżna l-Kungress Ewkaristiku li kien jahbat l-erbgha u għoxrin edizzjoni. Avveniment ta' fidi u ta' devozzjoni u li l-Parroċċa tal-Mosta bir-Rotunda u niesha, taw is-sehem definittiv taghhom. Qeghdin infakkru wkoll għeluq is-sebghin anniversarju mill-mewt tal-Patri Karmelitan Mosti, Avartan Fenech. Sa minn hajtu stess, kellu fama ta' qaddis u llum insibu grupp ta' nies li qeghdin ihabirku biex ixerrdu d-devozzjoni lejh. Il-vara tat-Tradiment ta' Ġuda, xogħol l-istatwarju Ġlormu Dingli, għadha kif fakkret għeluq il-hamsin anniversarju mill-miġja tagħha fis-Santwarju tal-Mosta.

TLETIN SENA ESPERJENZA

Tletin sena ilu fil-Mosta, tfaċċat l-Ghaqda Filantropika Talent Mosti bil-hidma u l-hegġa ta' żewġ żgħażaġh Mostin. Minn ghaqda b'għeruw parrokkjali Mostin, bis-sahħa u l-għaqal tal-Kumitat u l-membri habrieka tagħha, kibret għal stima fuq għarfien nazzjonali. Illum bi tletin sena esperjenza warajha, din l-N.G.O. għandha identità u dan grazzi għall-hidmiet, inizjattivi u okkażjonijiet li għamlu lid-dirigenti tagħha, kburin b'dak kollu li sar b'risq il-ġid u l-ferh tal-proxxmu. U fl-istess waqt, thegġeg biex jingħaqdu magħha numru ta' hbieb ohra halli jagħtu sehemhom u b'hekk jassiguraw il-gejjieni.



Ir-rota tal-Karettun, frott il-hidma u l-bżulija tal-Markiż, timmarka l-ġirja taż-żmien, filwaqt li l-fus tagħha jgħaqqad haġa wahda l-passat mal-preżent u l-futur.

TAL-MARKIŻ MALLIA TABONE

Min-naha tal-Ghaqda, hassejna li jiġi mfakkar anniversarju iehor, mhux daqstant magħruf, iżda li hu importanti fin-nisga tal-istorja mżewġa li minnha għaddiet din l-N.G.O. tul il-fażijiet varji tagħha. Fl-1998, Talent Mosti beda juża razzett qadim fuq ir-riħ ta' Wied il-Għasel bhala l-Kwartieri tiegħu u bil-mod il-mod, żviluppa ruħu f'nixxiegha Kulturali. Bhal kull struttura ohra, din il-binja rurali Maltija tas-seklu sbatax, għandha wkoll ġrajjietha li jinsabu irrakkuntati fil-hitan sammi tagħha. Fl-imghoddi, dan ir-razzett kien propjetà tal-Familja Mallia Tabone. L-aħħar persuna minn din l-istess familja li kellha t-titlu ta' "Marquis di Fiddien" kien propju Nicola Mallia Tabone, li għalih hu iddedikat dan l-artikolu, fl-okkażjoni tal-erbghin sena mill-mewt tiegħu.

IN-NOBBLI MOSTI

Nikol il-Markiż kif kien magħruf, kien jgħix il-Mosta u kemm hu u kif ukoll xi antenati tiegħu kienu jgħixu f'dar kbira u sabiha qrib ir-Rotunda, xi żewġ bibien l-isfel mill-Uffiċċju Parrokkjali. Dan in-nobbli Mosti kien jaħdem l-uċuh tar-raba' li kellu biswit ir-razzett, fejn fih kien irabbi xi animali domestiċi u tjur bhal tiġieg u hamiem. Jingħad li fl-għorfa ta' fuq is-setaħ, kellu kollezzjoni vasta ta' armi tan-nar, fejn xi whud minnhom kien jużahom għad-delizzju tal-kaċċa. Għad fadal xi anzjani li jiftakru lill-Markiż diehel u



Il-bitha tar-Razzett tal-Markiż fi żminijietna tnissel il-kalma f'kull viżitatur hekk kif jixref mill-ghatba l-ġewwa

hierg mir-razzett, fi triqtu lejn Wied il-Ghasel jew lejn in-nahat ta' Santa Margerita b'xi żewġt iklieb tal-kaċċa jhufu quddiemu! Jinghad ukoll li l-Markiż kien jiddelitta bit-tigrijiet taż-żwiemel, fejn ġieli rebah l-ewwel post biż-żiemel favorit tiegħu, l-aktar għall-okkażjoni tal-festa tal-Imnarja.

NIKOL IL-MARKIŻ

Nicolà twieled fl-1894 u kien is-seba' u l-aħħar wild tal-Familja Mallia Tabone. Hu baqa' għażeb sa ma miet fl-1973. Xi Mostin iddeskrivew lil Nikol il-Markiż bhala persuna minn tagħna, qasir u rqiq u dejjem rawh bil-ġlekk u b'kappell tat-trizza. Eventwalment it-



titolu ta' "Markiż tal-Fiddien" għadda għand il-familja Caruana Dingli u llum jinsab għand il-familja Laferla.

PATRIMONJU

Iż-żmien għadda u gerbeb bla ma' stenna lil hadd, imma d-destin ried li b'xorti tajba dan ir-razzett gwejjed ta' Nikola l-Markiż, jibqa' magħna biex ingawduh ahna l-ulied Wenzu u Rożi tat-Tielet Millenju! Wara l-mewt tal-Markiż, l-għelieqi ta' madwar ir-razzett saru propjetà tal-Gvern Malti. Fuq din l-art inbniet l-iskola "Lily of the Valley" u li llum hi magħrufa bhala l-iskola sekondarja tal-bniet fi hdan il-Kulleġġ Maria Regina. Mill-banda l-oħra, għal aktar minn tletin sena, ir-razzett tal-Markiż thalla abbandunat u ġarrab diversi ħsarat. Imma bis-saħħa tad-deċizzjoni mehuda fl-1986 mill-Ministru Dr. Daniel Micallef, biex ir-razzett ma jitwaqqax għax kienet se titkabbar l-imsemmija skola, dan il-patrimonju gie salvat fil-hin minn halq l-iżvilupp. Aktar tard il-bini gie restawrat fi żmien il-Ministru Dr. Ugo Mifsud Bonnici, fejn kien wisq



Il-bieb ta' dan iċ-ċentru Kulturali u Filantropiku hu miftuh berah għal kulhadd u b'hekk jithalltu fi hdanu nies ta' kejl differenti fl-intellet u s-sengha.



Il-Bust tal-Markiż Nicola Mallia Tabone fil-faċċata tal-Kwartieri ta' l-Ghaqda, xoghol l-iskultur Savio Deguara

importanti l-kontribut siewi li tat Ms. Mary Doris Aquilina li f'dak il-perjodu kienet tmexxi din l-iskola.

ĊENTRU TA' KULTURA NAZZJONALI

Ghal xi snin, dan ir-razzett ma sarx użu minnu u kien f'dan il-perjodu li l-Ghaqda Filantropika Talent Mosta tefgħet għajnejha fuqu għax sa dak iż-żmien kien għad m'għandhiex sede minn fejn tmexxi l-attivitatijiet tagħha. Din il-holma saret realtà meta, nhar l-1 t'Awwissu 1998, sar ftehim mal-Ministru tal-Edukazzjoni Evarist Bartolo biex finalment l-Ghaqda setgħet tuża dan ir-razzett bhala l-kwartieri tagħha u gie miftuħ ufficjalment nhar il-25 ta' Ottubru 1998 mill-Ministru tal-Edukazzjoni Dr. Louis Galea. L-Ghaqda taħdem id f'id mal-Kunsill skolastiku u l-Kap ta' l-iskola ta' maġenb ir-razzett, u kull attività li tittella' mill-Ghaqda ssir b'koperazzjoni shiha. Fl-imghoddi dan ir-razzett kien post li mill-maxturi tiegħu

kienu jieklu l-bhejjem filwaqt li llum qed jitma' lill-pubbliku bil-kultura bnina tal-poplu Malti. B'hekk ir-Razzett tal-Markiż huwa post pubbliku li fi hdanu jiltaqgħu u jithalltu nies ta' kejl differenti fl-intellet u s-sengħa, imma li għandhom kontribut validu x'jikkontribwixxu b'risq l-arti, il-kultura u s-solidarjetà. Għaldaqstant, ir-Razzett tal-Markiż jissejjah ukoll bhala ċ-Ċentru ta' Kultura Nazzjonali. U biex inkomplu bis-serje ta' anniversarji, l-2013 taħbat għeluq il-ħmistax-il sena, minn meta Talent Mosti sawwar dan il-wirt prezzjuż f'ċentru Kulturali u filantropiku.

IFAKKAR GHAL DEJJEM

Bir-raġun, l-Ghaqda semmiet il-kwartieri tagħha għal dan il-personaġġ u rsistiet biex fil-faċċata tar-razzett jitwaqqaf bust ta' Nikola l-Markiż li għandu l-għan li jibqa' ifakkar għal dejjem lil dan it-twajjeb benefattur, bla ma qatt kien jafna! Dan il-mafkar għaziz gie maħdum u mogħti mill-iskultur Mosti Savio Deguara u gie inawgurat nhar il-Ġimgha 5 ta' Ottubru 2007 mis-Sindku tal-Mosta Dr. Paul Chetcuti Caruana M.D. Jekk noqogħdu nosservawh, taf forsi xi darba nilmħuh jitbissem fuq il-mijiet ta' tfal tal-iskola, li jgħaddu minn quddiemu ta' kuljum!

Riferenzi:

1. George Cassar – Louis Vassallo "Minn tigrib il-qedem il-MOSTA tfassal grajjietha" (Malta, 2008)
2. Louis Vassallo (editur) "Ghaqda Filantropika Talent Mosti – il 25 sens anniversarju" (Malta, 2008)
3. Skript tas-serata Muzika – Letterarja "Ingorru lill-Mulej fit-triqat tal-Hajja" il-Hadd 17 ta' Marzu 2013 u li kienet iddekiata f'gieh Nicola Mallia Tabone (1894 – 1973) fl-okkażjoni tal-40 sena anniversarju mill-mewt tiegħu.